

सार-समाचार

कौशल विकास शिविर का शुभारंभ

झुंझुनूं, (निर्सं)। हिंदुस्तान स्काउट्स एंड गाइड्स राजस्थान राज्य के वार्षिक कार्यकमानुसार जिला मुख्यालय झुंझुनूं द्वारा गर्मियों की छुट्टियों के सदुपयोग के लिए आयोजित ग्रीष्मकालीन अभिरुचि एवं कौशल विकास प्रशिक्षण शिविर परमवीर पौरुसंहिंह राजकीय उच्च माध्यमिक विद्यालय, महात्मा गांधी विद्यालय खिदरसर, राजकीय उच्च माध्यमिक विद्यालय आबूसर एवं राजकीय उच्च माध्यमिक विद्यालय भारू में आयोजित हुआ। इस अवसर पर जिला सहायक सचिव सुदीप कुमार ने कहा कि गर्मी की छुट्टियां में समय के सदुपयोग के उद्देश्य से आयोजित इस शिविर में विभिन्न प्रकार विषयों का प्रशिक्षण दिया जाएगा एवं विद्यार्थियों को अपनी प्रतिभा को निखारने का अवसर मिलेगा। जिला ऑर्गेनाइजर प्रदीप ईशरवाल ने कहा इस शिविर के दौरान विभिन्न प्रकार की जीवन उपयोगी कलाओं का प्रशिक्षण दिया जाएगा। नीरज कुमार ने बताया कि 3० जून तक चलने वाले इस शिविर का आज शुभारंभ हुआ है।इस शिविर में कम्प्यूटर शिक्षा, स्पोकन ईंग्लिश, डांस, गायन, मेहेंदी, कबाड से जुगाड बनाना, योग, सिलाई सहित विभिन्न प्रकार के विषयों का प्रशिक्षण दिया जाएगा। इस अवसर पर राकेश मांजू, विद्या कच्वां, रतनी बुडानिया, आशीष कुमार, विनोद, सपना, महेंद्रसिंह, साकेत दूलड, रंजर तमन्ना कुमावत, दीपिका बिर्ख, प्रियंका कुमारी, रोवर अंकित सैनी, आदित्य मीणा सहित विद्यार्थी मौजूद थे।

विश्व उच्च रक्तचाप दिवस मनाया

मालसर, (निर्सं)। राजकीय आयुर्वेद औषधालय (आयुष्मान आरोग्य मंदिर) मालसर पर उप निदेशक डॉ. जितेंद्र स्वामी के निर्देश पर वरिष्ठ आयुर्वेद चिकित्सा अधिकारी डॉ. सुनिल बलौदा के निर्देशन में राजकीय आयुर्वेद औषधालय मालसर में विश्व उच्च रक्तचाप दिवस मनाया गया। इस अवसर पर डॉ. सुनिल बलौदा ने उच्च रक्तचाप की गंभीरता के बारे में बताते हुए स्वास्थ्य पर पड़ने वाले घातक परिणामों के बारे में अवगत करवाया एवं बचाव के लिए आवश्यक आहार-विहार एवं परहेज बताए। इस अवसर पर महिला योग प्रशिक्षिका मंजू देवी एवं पुरुष योग प्रशिक्षक मनोज सैनी ने उच्च रक्त चाप को नियंत्रित करने एवं पूर्णतः स्वास्थ्य होने के लिए उपस्थित ग्राम वासियों को विभिन्न आसन, अनुलोम विलोम, शीतली, सीत्कारी, चंद्रभेदी आदि प्राणायाम, ध्यान, एक्युप्रेशर पॉइंट एवं विभीत्र मुद्राओं का अभ्यास करवाया। इस अवसर पर डॉ. सुनिल बलौदा ने ग्रामवासियों से नियमित योग शिविर में भाग लेने की अपील की। इस अवसर पर पूर्व व्याख्याता मोहनलाल, बलवीर मोणा, शशुन, गोपाल, निखिल, आकाश, अदिति, आशुषी, ऋतिका, साक्षी, खुशी, सोनू, मान्यता, हिमांशु, कुरडाराम, रेणुका, भारती आदि अनेक ग्रामवासी उपस्थित हुए।

झुंझार सिंह सर्किल का लोकार्पण कल

झुंझुनूं, (निर्सं)। झुंझुनूं के संस्थापक वीर योद्धा झुंझा के नाम पर हाल ही में प्रशासनिक सुधार विभाग द्वारा नामकरण की गई वीरवर झुंझार सिंह सर्किल का लोकार्पण एवं विधायक राजेंद्र भांबू का नागरिक अभिनंदन समारोह 1९ मई कोपनवा के सुबह सवा नौ बजे किया जाएगा। पहले ये कार्यक्रम 0९ मई को प्रस्तावित था लेकिन भारत-पाकिस्तान के बीच युद्ध जैसे हालात होने पर इसे स्थगित कर दिया गया था। वीरवर झुंझारसिंह संस्थान के सचिव सुरेश जाखड ने बताया कि यह पूरे जिले के लिए गर्व और हर्ष की बात है कि जवानों, किसानों एवं भामाशाहों के जिले झुंझुनूं के संस्थापक वीरयोद्धा झुंझां के नाम से जिला परिरद के सामने स्थित सर्किल का नामकरण हुआ है। इस अवसर पर झुंझुनूं विधायक राजेंद्र भांबू के कर कमलों से इसका लोकार्पण किया जाएगा तथा उनका नागरिक अभिनंदन किया जाएगा। महेंद्र सिंह ने बताया कि कार्यक्रम झुंझार सिंह सर्किल के सामने ही स्थित अमर शहीद करनीराम रामदेव पार्क के पास रिजर्व सडक स्थल पर होगा। उन्होंने आमजन एवं जिलेवासियों से अधिक से अधिक संख्या में पहुंचने का आग्रह किया।

नये ट्यूबवैल का शुभारंभ

रतनगढ़ (निर्सं)। स्थानीय वार्ड संख्या 28 में धोलिया कुएं के पास पिछले एक साल से चल रही पानी की किल्लत का अब स्थाई समाधान हुआ। पार्षद नन्दकिशोर भार्गव के अथक प्रयास से वार्ड के करीब 1६0 उपभोक्ताओं को अब पर्याप्त पानी मिलेगा। मामले के अनुसार शहर के वार्ड 28 में धोलिया कुएं के पास में नया टचयूबवेल बनवाया है पेयजल किल्लत से जूझ रहे वार्डवासियों ने समस्या से पार्षद नंदकिशोर भार्गव को अवगत करवाया, जिस पर पार्षद जलदाय विभाग कार्यालय पहुंचे तथा अधिकारियों को उक्त समस्या बताकर समाधान की मांग की। पार्षद की मांग पर विभाग ने एक नया टचयूबवेल बनवाया है , जिसका लाभ वार्ड 28 की ९ गलियों में रहने वाले करीब 1६0 उपभोक्ताओं को होगा । अब इन घरों में पर्याप्त पानी की आपूर्ति हो रही है। समस्या का समाधान होने पर वार्डवासियों ने पार्षद भार्गव व जलदाय विभाग के एक्सईएन महेंद्र कांठीवाल, सहायक अभियंता विष्णु शर्मा, कनिष्ठ अभियंता रेखा गोड, महेश स्वामी, सीताराम माली, भंवरलाल, कन्हैयालाल, राहुल जांगिड का आभार जताया है।

युवक ने आत्महत्या की

सीकर (निर्सं)। सीकर के गोकुलपुरा थाना क्षेत्र के बाजौर में एक शटरिंग कर्मि ने शुक्रवार रात साड़ी से फंदा लगाकर आत्महत्या कर ली। घटना के समय मृतक अकेला था, जबकि उसकी पत्नी बाहर गई हुई थी। पड़ोसियों ने शव को फंदे से लटका देखकर पुलिस को सूचना दी। हैड कॉन्स्टेबल रघुवीर के अनुसार, मृतक की पहचान जयराम (35) निवासी लक्ष्मणगढ, सीकर के रूप में हुई है। शुक्रवार रात करीब ९:15 बजे सूचना मिलने पर पुलिस मौके पर पहुंची। शव कमरे में पंखे से साड़ी के फंदे पर लटका हुआ और कमरे का गेट खुला हुआ था। मृतक किराए के मकान में रहता था और शटरिंग का काम करता था। पुलिस को मौके से एक मोबाइल फोन बरामद हुआ है, जिसमें कोई सिम कार्ड नहीं था। कोई सुसाइड नोट भी नहीं मिला है, जिससे आत्महत्या के कारणों का पता नहीं चल पाया है। पुलिस ने मृतक के परिजनों को सूचना दे दी है। पोस्टमार्टम के बाद शव परिजनों को सौंपा जाएगा। फिलहाल मामले की जांच जारी है।

सड़क हादसे में दो युवकों की मौत

चिड़ावा (निर्सं)। शहर के पास इस्माईलपुर के पास एक सड़क दुर्घटना में दो युवकों की मौत हो गई जबकि एक अन्य युवक को हल्की चोट आई है। युवक नेशल बडी से मंड्रेला होते हुए चिड़ावा की ओर टाइल खरीदने जा रहे हैं। मृतकों की पहचान नेशल बडी के सुरक्ष धानक और सुभाष कुमावत के रूप में हुई है। जबकि इनका एक अन्य साथी जय सिंह को हल्की चोट आई है। घटना की सूचना मिलते ही पुलिस और एंजुलेंस (1०8) मौके पर पहुंची। दोनों घायलों को तुरंत सरकारी उप जिला अस्पताल ले जाया गया। चिकित्सकों ने दोनों युवकों को मृत घोषित कर दिया। मृतकों के शवों को अस्पताल की मोर्चरी में रखवाया गया है। पुलिस ने मृतकों के परिजनों को घटना की सूचना दे दी है। परिजनों के आने के बाद ही शवों का पोस्टमार्टम किया जाएगा। दुर्घटना के बाद आरोपी वाहन चालक मौके से फरार हो गया। पुलिस अज्ञात वाहन और चालक की तलाश में जुटी है।

ताइक्वांडो विजेता का स्वागत

रतनगढ़ (निर्सं)। गत11मई से 13मई को यूएई के फुजेरा में आयोजित हुई वर्ल्ड ताइक्वांडो कैडिडेट चैंपियनशिप में बीकानेर के रघुराज सिंह ने कॉन्स पदक जीतकर प्रदेश व देश का मन रोशन किया। ताइक्वांडो कोच हेमंत भाटी ने बताया कि रघुराज सिंह के कोच वॉरेंडर योगी ने जानकारी दी कि फुजेरा में आयोजित हुई प्रतियोगिता मे भारत से 2० खिलाड़ियों ने भाग लिया था। जिसमें रघुराज सिंह ने राजस्थान में प्रथम देश का दूसरा अंतरराष्ट्रीय पदक प्राप्त किया है। बीकानेर जाते वक्त रघुराज सिंह का सालासर बाईपास स्थित केपीएस ग्रुप आफ एजुकेशन के निदेशक ओमप्रकाश गोदारा के नेतृत्व में सिंह का माल्यार्पण कर व प्रतीक चिह्न प्रदान कर फष्य स्वागत किया गया। इस अवसर पर संस्था के एमडी विजय गोदार, प्रधानाचार्य रंवेतराम पडगड, सुमन कंवर, अशोक आलाडिया, उमेदसिंह, रामनिवास धायल, एवं संस्था के समस्त स्टाफ ने मुंठे मीठा करारकर माल्यार्पण कर बधाई दी।

पक्षियों के लिए परिडे लगाए

झुंझुनूं, (निर्सं)। महावीर इंटरनेशनल झुंझुनूं द्वारा 5० परिडे लगाने का अभियान शुरू किया। जिसमें 1५ परिडे जेके मोदी बालिका विद्यालय में प्रधानध्यापिका वीरा सुनिता कृष्णियां के सानिध्य में लगाए गए। संस्था अध्यक्ष वीर सत्यदेव दडिया ने बताया 5० परिडे वीरा मंजू कुमावत के आर्थिक सौजन्य से तैयार किए गए हैं। जो शहर के विभिन्न स्थान पार्कों व स्कूलों में लगाए जाएंगे। कार्यक्रम में अनेकस ट्रस्टी और जाकिर अली सिद्दीकी, संस्था सचिव वीर पुकरदत्त जांगिड, कोषाध्यक्ष वीर राजेंद्र भाटी, वीर गोविंद कुमावत आदि उपस्थित रहे।

पशुओं के पानी पीने के लिए 5०० खेली का वितरण कार्य शुरू

झुंझुनूं, (निर्सं)। जिले में अब बेसहारा पशुओं को पानी के लिए भटकना नहीं पड़ेगा। इसके लिए जगह-जगह पर पानी की खेली रखी जाएगी। शनिवार को खेमी शक्ति मंदिर में खेमी शक्ति मंदिर ट्रस्ट की ओर से 5०0 पानी की खेली वितरण का कार्य शुरू किया गया। विधायक राजेंद्र भांबू व जिला कलेक्टर रामावसुंदर मीणा ने इसका शुभारंभ करते हुए ट्रस्ट के इस प्रयास की जमकर तारीफ की।

उन्होंने कहा कि प्रवासी उद्योगपति रमाकांत टीबडा की प्रेरणा से यह खेली

■ नियमित साफ-सफाई और पानी डालने का भी रखा जाए ध्यान : भांबू

वितरण कार्यक्रम किया जा रहा है। जो निसंदेह बेसहारा पशुओं को इस भयंकर गर्मी में पीने के पानी के लिए भटकना नहीं पड़ेगा। इस मौके पर भांबू और मीणा ने सभी से अपील की कि वे जहां पर भी ये पानी की खेली को रखें से काम नहीं चलेगा। मंदिर ट्रस्ट के मंत्री श्यामसुंदर टीबडा ने बताया कि विभिन्न सामाजिक संस्थाओं और सामाजिक कार्यकर्ताओं के सहयोग से ये खेली

क्योंकि नियमित साफ-सफाई और हर समय पीने के पानी की उपलब्धता सुनिश्चित करवाना जरूरी है। सिर्फ इन खेली को रखने से काम नहीं चलेगा। मंदिर ट्रस्ट के मंत्री श्यामसुंदर टीबडा ने बताया कि विभिन्न सामाजिक संस्थाओं और सामाजिक कार्यकर्ताओं के सहयोग से ये खेली

कार पेड़ से टकराई, दो की मौत

चिड़ावा (निर्सं)। क्षेत्र के क्यामसर गांव में शुक्रवार देर रात भीषण सड़क दुर्घटना में दो लोगों की जान चली गई। घटना करीब रात 3 बजे की बताई जा रही है, जब एक तेज रफ्तार कार अनियंत्रित होकर सड़क किनारे खड़े पेड़ से जा टकराई। इस हादसे में कार में सवार एक युवक और एक महिला की मौके पर ही मौत हो गई।

मृतक युवक की पहचान गाजियाबाद निवासी 3० वर्षीय अक्षय कौशिक पुत्र शिव कुमार के रूप में हुई है, जबकि महिला की शिनाख्त अभी तक नहीं हो सकी है। पुलिस के अनुसार कार दिल्ली नंबर की थी और संभवतः तेज गति के कारण मोड़ पर चालक नियंत्रण खो बैठा, जिससे यह हादसा हुआ। दुर्घटना की सूचना मिलते ही सुलताना थाना प्रभारी रविन्द्र कुमार पुलिस दल के साथ घटनास्थल पर पहुंचे। उन्होंने कार में फंसे दोनों शवों को बाहर निकालकर चिड़ावा उप जिला अस्पताल फिजकवाया।

पुलिस ने मृतक अक्षय के परिजनों को सूचित कर दिया है। पोस्टमॉर्टम की कार्रवाई परिजनों के आने के बाद की जाएगी। तेज रफ्तार वाहनों के कारण बढ़ते हादसों को लेकर स्थानीय लोग भी चिंतित नजर आए।

‘राष्ट्र निर्माण में संतों का योगदान अनुकरणीय है’

लक्ष्मणगढ़ शेखावाटी (निर्सं)। उप मुख्यमंत्री डॉ. प्रेमचंद बैरवा गाडोडा धाम में महंत महावीर जति महाराज के सांख्यिक में आयोजित शेखावाटी के सिद्ध संत श्री गुलाब जती महाराज की 7वीं बरसोदी महोत्सव कार्यक्रम में उपस्थित होकर ब्रह्मलीन पूर्य गुलाब जती महाराज को नमन किया। इस दौरान उन्होंने सांगलिया पीठाधीश्वर ओमप्रकाश महाराज, बुद्धगिरी मधी संत दिनेश गिरी महाराज, लोहागढ़ पीठाधीश्वर अवधेशाचार्य महाराज,शील जति आश्रम भीमवार बडा के महंत शिवराज जति महाराज का आशीर्वाद ग्रहण किया। उप मुख्यमंत्री ने कहा कि साधु-संतों की आध्यात्मिक वाणी और आध्यात्मिक प्रवचन एवं गोसेवा के साथ



खेमी शक्ति मंदिर में ट्रस्ट की ओर से 5०0 पानी की खेली वितरण का कार्य शुरू किया गया।

अलग-अलग जगहों पर रखवाई जाएगी। उनकी सार संभाल की जिम्मेदारी भी ऐसे सामाजिक कार्यकर्ताओं को ही दी जाएगी।

झुंझुनूं जिले का कोई भी सामाजिक कार्यकर्ता और संस्था मंदिर से खेली ले सकती है। इस मौके पर भाजपा जिलाध्यक्ष बनवारीलाल सैनी, झुंझुनूं प्रगति संस्था के अध्यक्ष शिक्षाविद डॉ. दिलीप मोदी, श्रीश्याम आशीर्वाद सेवा संस्थान के ट्रस्टी डॉ. डीएन तुलस्यान, गल्ला व्यापार संघ के आनंद टीबडा, आशा का झरना से सुदीप गोयल, सुनिल पाटोदिया फाउंडेशन से प्रदीप पाटोदिया आदि ने विचार रखे और ट्रस्ट के कार्यों

की प्रशंसा की। इससे पहले अतिथियों का स्वागत मंदिर ट्रस्ट की ओर से माल्यार्पण के साथ साफ एवं शॉल ओढ़ाकर किया गया।

कार्यक्रम का संचालन आत्माराम जांगिड ने किया। इस मौके पर मंदिर ट्रस्ट के मंत्री श्यामसुंदर टीबडा, आनंद टीबडा, संजय टीबडा, दीपक टीबडा एवं ओमप्रकाश केडिया इस्लामपुर सहित अन्य भक्तजन का सराहनीय योगदान रहा। इस अवसर पर पशुपालन अधिकारी डॉ. महेश, डॉ. शिवरतन, डॉ. अरूणा सिहाग, श्री गोपाल गोशाला के अध्यक्ष प्रमोद खंडेलिया, मंत्री नेमी अग्रवाल, सुभाष क्यामसरिया, रघुनाथ पोद्दार,

प्रदीप पाटोदिया, विनोद सिंघानिया, अग्रवाल समाज समिति के अध्यक्ष गणेश हलवाई चिडावावाला, डॉ. डीएन तुलस्यान, विपिन राणासरिया, राजकुमार मोरवाल, अजीत राणासरिया, विपुल छक्कड, शिवचरण पुरोहित, रामगोपाल महमिया, बंटी टीबडा, डॉ. दिलीप मोदी, बंटी मोदी, नारायण प्रसाद जालान, अशोक तुलस्यान, अनिल गुप्ता, संजय नांगलिया, कैलाशचंद्र सिंघानिया, सुरेन्द्र शर्मा, अशोक केडिया, रोहिताश्व बंसल, सीए मनीष मित्तल, रवि गुप्ता, राजेश देडिया, अमित पांडे एवं सत्यदेव दडिया सहित अन्य गणमान्यजन बड़ी संख्या में उपस्थित थे।

ग्रीष्मकालीन अभिरूचि शिविर में छात्र-छात्राएं उमड़े



ग्रीष्मकालीन अभिरूचि कला कौशल प्रशिक्षण शिविर का प्रारंभ हुआ।

झुंझुनूं, (निर्सं)। राजस्थान राज्य भारत स्काउट गाइड एवं श्री जीबी मोदी पब्लिक स्कूल झुंझुनूं के संयुक्त तत्वावधान में ग्रीष्मकालीन अभिरूचि कला कौशल प्रशिक्षण शिविर का प्रारंभ शनिवार को हुआ। सीओ स्काउट महेश कालावत ने बताया कि शिविर में एक दिन का पंजीयन हो चुका है एवं प्रवेश प्रक्रिया निरंतर जारी है। ग्रीष्मावकाश का

सदुपयोग करने के लिए शिविर में वाद्य यंत्र, गीत संगीत, स्पोकन ईंग्लिश, मैथमेटिक्स, स्केटिंग, बैडमिंटन, सिलाई, मेहेंदी, पेंटिंग, आर्ट एंड क्रॉफ्ट, कंप्यूटर सहित विभिन्न विधाओं का प्रशिक्षण दक्ष प्रशिक्षकों द्वारा प्रदान किया जा रहा है।

श्री जीबी मोदी स्कूल प्रधानाचार्या रंजनामितल द्वारा इस शिविर की प्रभावी मॉनिटरिंग की जा रही है तथा सीओ

स्काउट महेश कालावत एवं उनकी टीम द्वारा विद्यार्थियों को विभिन्न कौशल विकासित करने के लिए नए नवाचार किए जा रहे हैं।

शिविर में पिंकी धायल, गीता सैनी, वंदना, सुनिता बेनीवाल, समुद्रलाल सैनी, विजयेता कुमारी, जसवंत सिंह मोणा, दिनेश कुमार सहित श्री जीबी मोदी पब्लिक स्कूल के शिक्षक शिक्षिकाएं सहयोग कर रहे हैं।

नंदीशाला में लगी आग, फायर ब्रिगेड पहुंची

झुंझुनूं, (निर्सं)। बगड रोड स्थित नंदीशाला में अचानक आग लग गई। अजमेर डिस्कॉम की दीवार के सहारे पड़े घास फूस ने अचानक आग पकड़ी। जिसकी सूचना नगर परिषद की फायर ब्रिगेड को दी गई। फायर ब्रिगेड ने आकर आग बुझाई। हालांकि आग बढी नहीं। जिससे बडा नुकसान नहीं हुआ आग के कारणों का भी पता लगाया जा रहा है। क्योंकि जिस जगह आग लगी। वहां पर कोई आवाजाही भी नहीं है और कोई सामान भी नहीं है। नंदीशाल के नंदियों के बाड़े भी काफी दूर है। आग के कारणों की कोई पुख्ता जानकारी और संभावना अभी तक नजर नहीं आई।

बिजली कटौती से परेशान वार्ड वासियों ने विरोध-प्रदर्शन किया

चूकू (निर्सं)। स्थानीय मोचीवाडा स्थित वार्ड 45 में बिजली कटौती से परेशान वार्डवासियों ने शनिवार को पार्षद विजय कृष्ण जालान के नेतृत्व में जमकर विरोध-प्रदर्शन किया। जालान ने बताया कि बिजली विभाग की लापरवाही का खामियाजा आमजन को भुगताना पड़ रहा है। वार्डवासियों ने बताया कि वार्ड में बिजली के तार टूटे पड़े हैं। खंभे टूटे पड़े हैं। विभाग के कर्मचारियों को फोन करते हैं, तो वे फोन नहीं उठाते हैं। मोचीवाडा स्थित पाउर हाऊस जाते हैं तो वह बंद मिलता है और न ही कोई संतुष्टी पूर्वक जवाब देते हैं। ऑनलाइन शिकायत करने के बाद भी वे दो-तीन दिन तक आते नहीं हैं। वार्ड में आये दिन बिजली कटौती रहती है। बिजली के तार टूटे से एक व्यक्ति चोटिल हो गया और दो बच्चे बाल-बाल बच गये। इससे परेशान होकर वार्डवासियों ने अनेकस ट्रस्टी और जाकिर नारेबाजी कर विरोध-प्रर्शन किया। वार्डवासियों ने बताया कि रात 12 बजे बिजली कटौती की गई, जो शनिवार



चूकू में स्थानीय मोचीवाडइ स्थित वार्ड 45 में बिजली कटौती से परेशान वार्डवासियों ने पार्षद विजय कृष्ण जालान के नेतृत्व में जमकर विरोध-प्रदर्शन किया।

दोपहर 3 बजे दी गई। इस अवसर पर प्रदर्शन करने वालों में पूर्व पार्षद सत्यनारायण सोनी, राजेन्द्र सुरेका, राकेश

गोयल, रजनीकांत सोनी, बजरंग गोइनका, तबू सरोटिया, असगर, आनंद व्यास, पवन मोटेका, मुकेश मोटेका,

रजत व्यास, बंटी अग्रवाल, बबलू व्यास, लक्ष्मीकांत ओझा, राकेश अग्रवाल सहित बड़ी संख्या में वार्डवासी मौजूद थे।

सार-समाचार

‘बच्चों को शिक्षा के साथ संस्कार भी दें’

रतनगढ़ (निर्सं)। रतनगढ़ तहसील के गांव लुंछ के कालिका माता मंदिर में चल रही भागवत कथा के तीसरे झंझिक्यां रही आकर्षण का केंद्र,कथा वाचक संजय महाराज ने कहा कि शिक्षा के साथ संस्कार बहुत आवश्यक हैं। संस्कार के बिना शिक्षा का कोई महत्व नहीं है।संजय महाराज निकटवर्ती गांव लुंछ के कालिका माता मंदिर प्रांगण में गीता देवी की स्मृति में हो रही भागवत कथा के तीसरे दिन प्रवचन कर रहे थे। उन्होंने कहा कि माता पिता तो रोटी पानी के लिए तरसते रहे और बेटे कुंभ स्नान करने चले गए। उन्हें कैसा पुण्य मिलागा। संजय महाराज ने कहा कि माता पिता अपने बच्चों के लिए धन दौलत आदि एकत्रित करने में लगे रहते है, उन्हें अपने बच्चों के लिए संस्कार छोडकर जाना चाहिए। उन्हें इतना सक्षम बनाए कि वे अपना जीवन यापन अच्छे से कर सकें।संजय महाराज ने कहा कि समय वही है, लोगों की सोच बदल गई है। महाराज ने कहा कि बड़े लोगों की संगत करें। उन्होंने कहा कि कथा हमें सिखाती है कि परिवार राम के जैसा होना चाहिए। कथा वाचक महाराज संजय ने संगीतमय प्रस्तुति देकर श्रद्धालुओं को झुमने पर मजबूर कर दिया। कथा के दौरान सजाई गई झंझिक्यां सभी के आकर्षण का केंद्र रही। यहां संजय महाराज ने फिल्म निर्माता निदेशक राजेन्द्र सिंह शेखावत, अभिनेत्री सरोज बरोड, लुंछ मेडी के भगत का तिलकाचर्न करके अभिनंदन किया। भगवान शिव की बारात की झांकी में अंजलि नायक, खुशी नायक, खुशी बीकानेर, मनीष नायक, पवन कुमार,हेमलता नायक, प्रतिज्ञा, अंकित नायक, महावीरसिंह शेखावत, मोहन राम रतनगढ़, घडसीराम आदि शामिल हुए। इस अवसर पर कुलडाराम, गुलाब नायक, हीरालाल, राजू सिंह, करणी सिंह, राजकुमार नायक आदि सहित बड़ी संख्या में महिलाएं और युवा मौजूद रहे।

समाज सेवा शिविर का शुभारंभ

पाटन (निर्सं)। राजकीय उच्च माध्यमिक विद्यालय मौकलवास में 17 मई से 31 मई तक आयोजित होने वाले समाज सेवा शिविर का आज भव्य शुभारंभ हुआ। शिविर का उद्घाटन विद्यालय प्रांगण में विधिवत रूप से किया गया, जिसमें छात्र-छात्राओं, शिक्षकों एवं अभिभावकों ने उत्साहपूर्वक भाग लिया।शिविर प्रभारी रामनिवास कुमावत (व्याख्याता) ने जानकारी देते हुए बताया कि इस 15 दिवसीय शिविर के माध्यम से विद्यार्थियों में सामुदायिक जागरूकता, राष्ट्रभक्ति, निस्वार्थ सेवा भावना, स्वच्छता के प्रति जिम्मेदारी, और एक सजग नागरिक के कर्तव्यों का बोध कराने के उद्देश्य से विभिन्न गतिविधियों का आयोजन किया जाएगा।उन्होंने बताया कि शिविर के दौरान छात्र-छात्राएं सामाजिक सुकराओं से जुड़ी गतिविधियों में भाग लेंगे, जिनमें स्वच्छता अभियान, नुकवड नाटक, रैली, वाचन, विचार गोष्ठि एवं सामुदायिक सेवा कार्य शामिल रहेंगे।इस अवसर पर दल शिक्षक राजेंद्र प्रसाद ने भी विद्यार्थियों को संबोधित करते हुए कहा कि समाज सेवा केवल एक कार्य नहीं, बल्कि जीवन का एक अहम हिस्सा होना चाहिए। उन्होंने युवाओं को प्रेरित करते हुए कहा कि निस्वार्थ सेवा से न केवल समाज में सकारात्मक परिवर्तन आता है, बल्कि इससे व्यक्तित्व निर्माण भी होता है।शिविर की शुरुआत में ही विद्यार्थियों ने स्वच्छता अभियान चलाकर विद्यालय परिसर को स्वच्छ एवं सुंदर बनाया, जिससे उनके उत्साह और सेवा भावना की स्पष्ट झलक मिली। यह शिविर आने वाले दिनों में विद्यार्थियों के व्यक्तित्व विकास में एक महत्वपूर्ण भूमिका निभाएगा और उन्हें सच्चे अर्थों में जिम्मेदार नागरिक बनने की दिशा में प्रेरित करेगा।

पेयजल सप्लाई नहीं होने से परेशान

सीकर (निर्सं)। सीकर के धोद कस्बे में दीपनगर और लुहारों के मोहल्ले में पिछले 3 महीने से पानी की सप्लाई नहीं हो रही। इसके विरोध में आज स्थानीय लोग कस्बे की पानी की टंकी पर चढ़ गए। जलदाय विभाग की ओर से आज शाम तक पानी सप्लाई शुरू करने का आश्वासन दिया। इसके बाद करीब डेड से दो घंटे बाद लोग नीचे उतरे। टंकी पर चढ़ने वाले जितेंद्र पुजारी सहित अन्य लोगों ने बताया- पिछले करीब 3 साल से इलाकों में पानी की सप्लाई की समस्या है। 3 महीने से तो लोग काफी ज्यादा परेशान हो चुके हैं। पहले भी कई बार विभाग के अधिकारियों को समस्या के बारे में बताया लेकिन केवल आश्वासन देकर पलाश डाल लेते थे। ऐसे में आज पानी की टंकी पर चढ़कर विरोध जताया गया। अब जलदाय विभाग के अधिकारियों ने आश्वासन दिया कि शाम तक सप्लाई शुरू कर देंगे। यदि सप्लाई शुरू नहीं होती तो अन्य कोई व्यवस्था करके घरी में पानी की सप्लाई दी जाएगी। मामले में जलदाय विभाग के एईएन प्रवीण मातवा ने बताया- जल जीवन मिशन के कुछ कनेक्शन बाकी थे, जिनका काम चार-पांच दिन पहले शुरू करवा दिया गया है। लाइनों में जो लीकेज थे, उन्हें भी दुरुस्त किया जा रहा है। शाम तक सप्लाई देने के आश्वासन के बाद ग्रामीणों को पानी की टंकी से नीचे उतारा गया है।

कार्यशाला का आयोजन

चिड़ावा (निर्सं)। जॉनसन टाइल्स कम्पनी द्वारा चिड़ावा में नवीन मार्बल्स के बिस्टमार्ट प्रा. लि. पर एक जॉनसन के आधुनिक शोरूम पर कार्यशाला का आयोजन किया गया। इस कार्यशाला में कंपनी के राजस्थान हेड शशिकांत चौधरी ने सामान्य टाइल्स के अलावा मैसूम गिप टाइल जिसमे तेल पड़ने पर भी फिसलन नहीं होना , कूल रूफ टाइल जिसमे छत को ठंडा रखने में इस्तेमाल किया जाता है और सीढ़ियों में लगने वाली विशेष टाइल के बारे में जानकारी दी। उन्होंने बताया कि इन टाइल्स के उपयोग से कैसे कम खर्च में सुंदर और उच्च गुणवत्ता वाले परिणाम प्राप्त किए जा सकते हैं। कार्यशाला में सर्विस इंजीनियर अनजित शंकर, अनुपम तिवारी, अजीत और कुलदीप आदि ने कंपनी के प्रोडक्ट्स को लगाने के तरीके और उनकी गुणवत्ता की पहचान करने के बारे में विशेष जानकारी दी। कार्यशाला में चिड़ावा उपखण्ड स्तर के बड़े बड़े ठेकेदारों ने भाग लिया,कार्यक्रम में मौजूद राष्ट्रपति अवााई जयसिंह धनखड ने कुछ मनोरंजक प्रतियोगिताओं का आयोजन भी करवाया जिसमे संकडो की संख्या में ठेकेदारों ने भाग लेकर आनंद लिया। अंत में, नवीन मार्बल्स के डायरेक्टर और चिड़ावा हार्डवेयर एंड इंटीरियरकल एप्पोसिएशन के अध्यक्ष महेंद्र धनखड़ ने सभी आगंतुकों का आभार जताया।

पति पर हमले के आरोप में पत्नी गिरफ्तार

पाटन (निर्सं)। मकान के आपसी विवाद में पति पर चाकू से हमला करने वाली पत्नी आरती देवी और उसकी बहन ज्योति देवी को पाटन पुलिस ने घटना के 24 घंटे के भीतर गिरफ्तार कर लिया। पाटन थाना प्रभारी विक्रम सिंह के अनुसार, 1६ मई को हसामपुर निवासी संतोष देवी ने अपने पुत्र सुशील कुमार पर हुए जानलेवा हमले को रिपोर्ट दर्ज कराई थी। इसकायत में आरोप लगाया गया कि आरती देवी (सुशील की पत्नी) और उसकी बहन ज्योति देवी (नवीनकुमार की पत्नी) ने पहले सुशील से गाली गलौज और मारपीट की, तत्पश्चात आरती ने चाकू से वार कर उसकी हत्या का प्रयास किया। धायल सुशील कुमार का वर्तमान में जयपुर के एक अस्पताल में उपचार चल रहा है। पुलिस ने प्रकरण संख्या1०1/2025 के तहत भारतीय दण्ड संहिता की संबंधित धाराओं में मामला दर्ज कर दोनों महिलाओं को हिरासत में लिया तथा वारदात में प्रयुक्त चाकू भी बरामद कर लिया है। दोनों आरोपी हसामपुर के वार्ड नंबर 5 की रहने वाली हैं। प्रारम्भिक पूछताछ में आरोप सिद्ध होने पर पुलिस आगे की कार्रवाई कर रही है।

अवैध डोडा-पोस्त के साथ गिरफ्तार

सीकर (निर्सं)। सीकर के गोकुलपुरा थाना पुलिस ने डीएसटी और सीआईडी-सीबी के साथ संयुक्त कार्रवाई करते हुए एक तस्कर को 33 किलो 3६0 ग्राम अवैध डोडा पोस्त के साथ गिरफ्तार किया है। एक सप्ताह में नशा तस्करों के खिलाफ यह पुलिस की दूसरी बड़ी कार्रवाई है। धांधिकारी प्रतिि बेनीवाल ने बताया कि गोकुलपुरा तिराहे पर गश्त के दौरान एक सदिग्ध व्यक्ति को दो प्लास्टिक के कट्टों के साथ देखा गया। पुलिस को देखकर धबराह व्यक्ति को हिरासत में लेकर पूछताछ की गई। आरोपी ने अपनी पहचान हरियाणा के झज्जर जिले के नौगावा, साल्हावास निवासी अमिल कुमार (4०) पुत्र सुखनधान जाखड के रूप में दी। जांच में कट्टों से सफेद पकड़े की वीणियों में रखा डोडा पोस्त सड़ा बरामद हुआ। आरोपी को एनडीपीएस एक्ट के तहत गिरफ्तार कर लिया गया है। पुलिस की इस कार्रवाई में कांस्टेबल हंसराज, जयसिंह और डीएसटी टीम के कांस्टेबल हरीश की अहम भूमिका रही।

तिरंगा यात्रा कल

लक्ष्मणगढ़ शेखावाटी (निर्सं)। भाजपा की ओर लक्ष्मनगढ विधानसभा क्षेत्र से तिरंगा यात्रा 1९ मई को निकाली जाएगी। यात्रा संयोजक नवरंग चौधरी तालासी ने बताया कि 1९ मई को प्रातः 7 बजे छत्रपाल महाराज के मंदिर दंतुजला से यात्रा का शुभारंभ होगा जो विभिन्न पंचायत मुख्यालय,गांवों व लक्ष्मनगढ शहर में होते हुए खूडी शहीद स्मारक पहुंचेंगी। उन्होंने बताया कि यात्रा में पूर्व केंद्रीय मंत्री सुभाष महरिया, पूर्व चेयरमैन दिनेश जोशी, भाजपा जिलाध्यक्ष मनोज बाटड सहित विधानसभा क्षेत्र के सभी मंडलों के पदाधिकारी सदस्य, जनप्रतिनिधि, पार्टी कार्यकर्ता मौजूद रहेंगे।